





معلوم ہوا کہ حافظ ذہبی رحمۃ اللہ علیہ انہیں امام اور شیخ الاسلام سمجھتے تھے۔

2- حافظ ابن تیمیہ رحمۃ اللہ علیہ کے شاگرد حافظ ابن کثیر رحمۃ اللہ علیہ (متوفی 774ھ) نے لکھا:

"وفاة شيخ الإسلام أبي العباس تقي الدين أحمد بن تيمية"

(البدایہ والنہایہ 14/141 ذی قعدت 28ھ نیز دیکھئے ص 146)

3- شیخ علم الدین ابو محمد القاسم بن محمد بن البرزالی الشافعی رحمۃ اللہ علیہ (متوفی 739ھ) نے اپنی تاریخ میں کہا:

"الشيخ الإمام، العالم العليم، العلامة الشقيه، الحافظ، الزاهد العابد المجاهد، القدوة شيخ الإسلام" (البدایہ والنہایہ 14/141)

نیز دیکھئے العقود الدرر (ص 246)

4- حافظ ابن تیمیہ رحمۃ اللہ علیہ کے شاگرد حافظ ابو عبد اللہ محمد بن احمد بن عبد المادی المقدسی الخنبلی رحمۃ اللہ علیہ (متوفی 744ھ) نے

"العقود الدرر من مناقب شيخ الإسلام أحمد بن تيمية"

"کے نام سے ایک کتاب لکھی جو 353 صفحات پر مشتمل ہے، مطبوعہ الدینی قاہرہ مصر سے مطبوع ہے اور ہمارے پاس موجود ہے والحمد للہ۔

اس کتاب میں ابن عبد المادی نے کہا:

"هو الشيخ الإمام الرباني إمام الأئمة ومفتي الأئمة وسحر العلوم سيد الحفاظ وفارس المعاني والألفاظ فريد العصر وقرع الدهر شيخ الإسلام بركة الأنام وعلامة الزمان وترجمان القرآن علم الزهاد وأحد

العباد قاصح المبتدعين وآخر المجتهدين" (العقود الدرر ص 3)

5- حافظ ابو الفتح ابن سید الناس الیعمری المصری رحمۃ اللہ علیہ (متوفی 734ھ) نے حافظ جمال الدین ابو الحجاج المزنی رحمۃ اللہ علیہ کے تذکرے میں کہا:

"وهو الذي حداني على رواية الشيخ الإمام شيخ الإسلام تقي الدين أبي العباس أحمد" (العقود الدرر ص 9)

6- کمال الدین ابو المعالی محمد بن ابی الحسن الزمکانی (متوفی 727ھ) نے حافظ ابن تیمیہ رحمۃ اللہ علیہ کی کتاب "بیان الدلیل علی بطلان التحلیل" پر لکھا:

(سیدنا) وشيخنا وقد وثقنا الشيخ الإمام العالم العلامة الاوحد البارع الحافظ الزاهد الورع القدوة الكامل العارف تقي الدين شيخ الإسلام سيد العلماء قدوة الأئمة الفضلاء ناصر السنة قاصح البدعة حجة الله على

العباد راد أبل الزبغ والعناد أوحد العلماء العالمين آخر المجتهدين"

(العقود الدرر ص 8 الروا الوافر لابن ناصر الدين دمشقي ص 104، واللفظ له)

7- ابو عبد اللہ محمد بن الصفی عثمان بن الحریری الانصاری الحنفی (متوفی 728ھ) فرماتے تھے۔

"إن لم يكن ابن تيمية شيخ الإسلام فمن؟"

اگر ابن تیمیہ رحمۃ اللہ علیہ شیخ الاسلام نہیں ہیں تو پھر کون ہے؟ (الروا الوافر لابن ناصر الدين ص 98، 56)

8- ابو عبد اللہ محمد بن ابی بکر بن ابی العباس احمد بن عبد الدائم المعروف بابن عبد الدائم المقدسی الصالحی (متوفی 775ھ) نے حافظ ابن تیمیہ رحمۃ اللہ علیہ کو شیخ الاسلام کہا ہے۔ دیکھئے الرد الوافر (ص 61)

9- شمس الدین ابو بکر محمد بن محب الدین ابی محمد عبد اللہ بن المحب عبد اللہ الصالحی الخلیلی المعروف بابن المحب الصامت نے اپنے ہاتھ سے لکھا:

"علی شیننا الإمام الربانی شیخ الإسلام إمام الأئمة الأعلام بحر العلوم والمعارف" (الرد الوافر ص 91)

10- حافظ ابن تیمیہ رحمۃ اللہ علیہ کے مشہور شاگرد حافظ ابن القیم الجوزیہ (متوفی 751ھ) نے ان کے بارے میں کہا: "شیخ الإسلام" (اعلام الموقعین ج 2 ص 241 طبع دار البیروت بیروت)

ان دس حوالوں کے علاوہ اور بھی بہت سے حوالے ہیں جن میں حافظ ابن تیمیہ رحمۃ اللہ علیہ کی بے حد تعریف کی گئی ہے اور انہیں شیخ الإسلام جیسے عظیم الشان لقب سے یاد کیا گیا ہے مثلاً

حافظ ابن رجب الخلیلی (متوفی 795ھ) نے کہا:

"الإمام الفقيه المجتهد المحدث الحافظ المفسر الأصولي الزاهد تقي الدين أبو العباس شيخ الإسلام وعلم الأعلام"

(الزبل علی طبقات الحنابلہ 2/387 ت 395)

ابن العماد الخلیلی نے کہا:

"شیخ الإسلام الخلیلی بل المجتهد المطلق" (شذرات الذهب 6/81)

تہذیب الکمال اور تحفۃ الاشراف کے مصنف حافظ ابو الحجاج المزنی رحمۃ اللہ علیہ نے فرمایا:

"مارأیت مثله، ولا رأی ہو مثل نفسه ومارأیت أحد آعلم بكتاب الله وسنة رسوله، ولا أتبع لهما منه"

"میں نے ان جیسا کوئی نہیں دیکھا اور نہ انھوں نے اپنے جیسا کوئی دیکھا، میں نے کتاب اللہ اور رسول اللہ (صلی اللہ علیہ وسلم) کی سنت کا ان سے بڑا عالم نہیں دیکھا اور نہ ان سے زیادہ کتاب و سنت کی اتباع کرنے والا کوئی دیکھا ہے۔ (العقود الدرریہ ص 7 تصنیف الامام ابن عبد البادی تلمیذ الحافظ المزنی رحمۃ اللہ علیہ)

ان گواہیوں کا خلاصہ یہ ہے کہ حافظ ابن تیمیہ رحمۃ اللہ علیہ اہل سنت و جماعت کے کبار علماء میں سے تھے اور شیخ الإسلام تھے۔

فرقہ بریلویہ اور بعض ہندوستان کی شان میں گستاخی کرتے ہیں جن کی تقلید میں ابو بکر غازی پوری دہلوی نے بھی اپنے رسالے "کیا ابن تیمیہ رحمۃ اللہ علیہ علماء اہل سنت و الجماعت میں سے ہیں؟ ابن تیمیہ رحمۃ اللہ علیہ کے بعض معتقدات پر ایک طائرانہ نظر" میں کذاب و افتراء و دجل و فریب اور تحریفات کرتے ہوئے بڑا گھناؤنا پروپیگنڈا کیا ہے جس کا حساب اسے اللہ کے دربار میں دینا پڑے گا۔ ان شاء اللہ۔

شیخ الإسلام ابن تیمیہ رحمۃ اللہ علیہ کے بارے میں "قافلہ حق" نامی دہلوی رسالے میں محمد محمود عالم صفدر اوکاڑوی دہلوی نے بہت زبان درازی کی ہے۔

دیکھئے قافلہ حق (فی الحقیقت: قافلہ باطل) جلد 1 شماره 2 ص 20 تا 33)



ماضی قریب میں زاہد بن حسین الکوثری (ابہمی) نام کا ایک شخص گزرا ہے جس پر شیخ عبدالرحمن بن یحییٰ المعلمی الیہانی اور شیخ البانی وغیرہا نے سخت جرح کر رکھی ہے۔ اس شخص (کوثری) کے بارے میں ابو سعید الشیرازی (دہلوی) نے لکھا:

فخر المحدثین امام الشافعیین شیخ الاسلام زاہد بن الحسن الکوثری "قافلہ باطل جلد 1 شماره 4 ص 27)

یہ وہی کوثری تھا جس نے ابن خزیمہ رحمۃ اللہ علیہ کی کتاب التوحید کو "کتاب الشکر" لکھا ہے دیکھئے مقالات الکوثری (ص 330 الطبعة الاولى 1372ھ)

اس کوثری نے شیخ الاسلام ابن تیمیہ رحمۃ اللہ علیہ کے بارے میں توہین کرتے ہوئے لکھا:

اور اگر ان سب (باتوں) کے باوجود اسے شیخ الاسلام کہا جاتا ہے تو (لیے) اسلام پر سلام ہے۔ (الاشفاق علی احکام الطلاق 89)

دیکھئے کوثری چرکسی جہمی نے کس طرح شیخ الاسلام پر اپنی بھڑاس نکالی ہے حالانکہ حافظ ذہبی رحمۃ اللہ علیہ، حافظ بزرالی رحمۃ اللہ علیہ، حافظ ابن عبد البادی رحمۃ اللہ علیہ، حافظ ابن سید الناس رحمۃ اللہ علیہ، حافظ کثیر رحمۃ اللہ علیہ اور حافظ ابن القیم رحمۃ اللہ علیہ وغیرہم نے حافظ ابن تیمیہ رحمۃ اللہ علیہ کو شیخ الاسلام قرار دیا تھا۔

کوثری کے گمراہ کن نظریات و عقائد کے لیے دیکھئے مولانا ارشاد الحق اثری کی کتاب: مقالات (ج 1 ص 179، 162، 53)

آخر میں حنفیت کی طرف منسوب ان متبعین کی خدمت میں حنفیوں اور متبعین کے حوالے پیش کرتا ہوں جو اپنی تحریروں میں حافظ ابن تیمیہ رحمۃ اللہ علیہ کو شیخ الاسلام کہتے یا ان کی تعریف میں رطب اللسان تھے یا ہیں۔

1- ملا علی قاری حنفی تقلیدی نے حافظ ابن تیمیہ رحمۃ اللہ علیہ اور ابن القیم رحمۃ اللہ علیہ کے بارے میں لکھا:

"ومن طالع شرح منازل السائرین، تبین لہ انہما کانا من اکابر اہل السنۃ والجماعۃ، ومن اولیاء ہذہ الامۃ"

"جس نے منازل السائرین کی شرح کا مطالعہ کیا تو اس پر واضح ہو گیا کہ وہ دونوں (حافظ ابن تیمیہ رحمۃ اللہ علیہ اور ابن القیم رحمۃ اللہ علیہ) اہل سنت والجماعت کے اکابر ہیں سے اور اس امت کے اولیاء میں سے تھے۔ (جمع الوسائل فی شرح الشامل ج 1 ص 207)

ملا علی قاری کی اس عبارت کو اختصار کے ساتھ سرفراز خان صفدر گکھڑوی کڑمنگی نے اپنی کتاب "المہاج الواضح یعنی راہ سنت" میں نقل کیا اور کوئی جرح نہیں کی۔ دیکھئے (ص 187)

نیز دیکھئے تفریح الخواطر فی رد تنویر الخواطر ص 29، اور راہ ہدایت ص 138)

2- سرفراز خان صفدر دہلوی نے لکھا:

"شیخ الاسلام حافظ ابن تیمیہ رحمۃ اللہ علیہ" (احسن الکلام طبع جون 2006) جلد 1 ص 94)

3- محمد منظور نعمانی دہلوی نے کہا:

"ساتویں اور آٹھویں صدی کے مجدد شیخ الاسلام حافظ ابن تیمیہ رحمۃ اللہ علیہ نے اپنی تصنیفات اور فتاویٰ میں جاہل شیعیت کا رد فرمایا ہے۔" (ماہنامہ بینات کربھی خصوصی اشاعت خمینی اور اٹھارہ عشریہ کے بارے میں علماء کرام کا متفقہ فیصلہ ص 11) نیز دیکھئے خمینی و شیعیت کیا ہے ص 84)

4- بریلویوں اور دہلویوں کے مددگار ملائین عابدین شامی نے کہا:

"ورایت فی کتاب الصارم السلول شیخ الإسلام ابن تیمیة الخلیلی" (ردالمحتار علی الدر المنہار 3/305)

5- اشرف علی تھانوی دہلوی نے کہا:

"حافظ ابن تیمیہ رحمۃ اللہ علیہ بزرگ ہیں عالم ہیں منقہ ہیں اللہ ورسول پر فدا ہیں۔ دین پر جان نثار ہیں۔ دین کی بڑی خدمت کی ہے مگر ان میں بوجہ فطرۃ تیز مزاج ہونے کے تشدد ہو گیا

(ملفوظات "حکیم الامت" ج 10 ص 49، 50 مطبوعہ ادارہ تالیفات اشرفیہ ملتان)

تشدد والی بات تو مردود ہے نیز تھانوی نے حافظ ابن تیمیہ رحمۃ اللہ علیہ اور حافظ ابن القیم رحمۃ اللہ علیہ دونوں کے بارے میں کہا:

"یہ سب نیک تھے اور نیت سب کی حفاظت دین کی تھی۔ (ملفوظات ج 26 ص 287)

6- محمد تقی عثمانی دہلوی نے لکھا:

"اور علامہ حافظ ابن تیمیہ رحمۃ اللہ علیہ تحریر فرماتے ہیں۔" (حضرت معاویہ رضی اللہ تعالیٰ عنہ اور تاریخی حقائق ص 117)

7- عتیق الرحمن سنبللی نے لکھا:

"حافظ ابن تیمیہ رحمۃ اللہ علیہ کا ارشاد" (واقعہ کربلا اور اس کا پس منظر دوسرا ایڈیشن ص 239)

8- بشیر احمد قادری دہلوی مدرس قاسم العلوم فقیر والی نے لکھا:

"شیخ الإسلام امام حافظ ابن تیمیہ رحمۃ اللہ علیہ کا فتویٰ" (تجلیات صفحہ 3 جلد 3 ص 105)

9- ماسٹر امین اکاڑوی دہلوی نے لکھا:

"نیلوی صاحب شیخ الإسلام حافظ ابن تیمیہ رحمۃ اللہ علیہ علامہ ابن قیم رحمۃ اللہ علیہ، علامہ سیوطی رحمۃ اللہ علیہ اور نواب صدیق حسن خان رحمۃ اللہ علیہ سے نقل کرتے ہیں۔" (تجلیات

صفحہ 7 ج 162)

10- محمد محمود عالم صفراو اکاڑوی دہلوی جس نے شیخ الإسلام ابن تیمیہ رحمۃ اللہ علیہ کے بارے میں بہت زبان درازی کی ہے۔ دیکھئے۔ (قافلہ باطل ج 1 شماره 2 ص 20 تا

32)

اسی محمود عالم نے "اصول حدیث" والے مضمون میں خود لکھا ہے۔

"شیخ الإسلام امام ابن تیمیہ رحمۃ اللہ علیہ لکھتے ہیں۔ (قافلہ باطل ج 1 شماره 4 ص 8)

ان کے علاوہ اور بھی بہت سے حوالے ہیں مثلاً دیکھئے منہ الخالق علی البحر الرائق (ج 5 ص 246) برات عثمان بن عفان رضی اللہ تعالیٰ عنہ تصنیف ظفر احمد عثمانی تھانوی دہلوی

(ص 17) خاتمہ الکلام فی ترک القراءۃ خلف الامام تصنیف فقیر اللہ دہلوی (ص 43) اور "صبر و تحمل کی روشن مثالیں" انالیف محمد صاحب بن مفتی ابراہیم دہلوی (ص 53،

